

Бр: 05-3936-1

31.08.2018, Скопје

До: МАКЕДОНСКА БЕРЗА
ЗА ХАРТИИ ОД ВРЕДНОСТ
АД СКОПЈЕ

Предмет: ОБРАЗЛОЖЕНИЕ ЗА ПРЕЗЕНТИРАНИТЕ ФИНАНСИСКИ ИЗВЕШТАИ

Врска: Финансиски извештаи – поединечни, неконсолидирани, неревидирани
(01.01.2018 – 30.06.2018)

Почитувани,

Во врска со објавените годишни неревидирани, неконсолидирани финансиски извештаи (Биланс на успех, Биланс на состојба, Извештај за парични текови, Извештај за промена во капиталот) за период 01.01.2018 – 30.06.2018 година за Аутомакедонија АД Скопје, доставуваме кратки појаснувања кон резултатите, воедно согласно последното известување од МБХВ Скопје од 03.08.2018 за измена и дополнување на Правилата за котација бр.02-830/1 од 19.06.2018:

Прикажаните финансиски резултати и финансиски состојби на компанијата Аутомакедонија АД со 30.06.2018 се презентирани согласно објективните финансиски параметри и согласно финансиско – сметководствена политика и стратегија на финансискиот менаџмент со воедно директно применување на финансиско - сметководствените политики и меѓународните сметководствени стандарди. Промени на сметководствените политики во овој период не се направени. Преглед финансиските резултати даваат детален финансиски извештај и споредба на финансиското работење за Аутомакедонија АД Скопје во две последователни години за истиот период.

БИЛАНС НА УСПЕХ

- АУТОМАКЕДОНИЈА АД Скопје во периодот 01.01.2018 – 30.06.2018 година согласно презентираниот извештај оствари позитивен финансиски резултат во износ 9.909.116,00 мкд нето добивка.

Согласно презентираниите финансиски резултати за двете последователни години евидентно е

- Зголемувањето на вкупните оперативни приходи за 2% во однос на истиот период претходната година, со зголемување на приходите од продажба за 5% и зголемување на останатите оперативни приходи за 28%, кои во најголем дел се однесуваат на зголемување на приходи од продажба на нетековни средства и

добивки од продажба на нематеријални средства како и вонредни приходи од наплата на отпишани побарувања.

- Оперативните расходи во 2018 година се зголемени за 5% во однос на истиот период 2017 година.
- Оперативната добивка во 2018 година е зголемена за 2% во однос на истиот период 2017 година.
- Нето финансискиот резултат во 2018 во однос на истиот период претходната година 2017 е помал за 30%, но мора да се има предвид дека финансиските приходи (односно приходи од вложувања во поврзани друштва – дивиденди) се намалени во 2018 г во однос на истиот период 2017 г за 32% и финансиските расходи се зголемени за 96% во 2018 г. однос на истиот период 2017 г поради ефектурирање на сите инвестициони активности објавени и презентирани во годишниот извештај на Аутомакедонија АД и усвоени на Годишното Собрание.

Аутомакедонија АД Скопје отпочна повеќе инвестициони активности во 2017 и 2018 година кои дел ги заврши и реализира во 2017 (инвестициите во деловниот објект – сервис за стопански возила во комплексот Стаклара), но дел се инвестиции во тек за кои во 2018 година е предвидено продолжување на инвестиционите активности (реконструкција на деловната страна во Центар и инвестиција во деловниот објект – новоизграден, во комплексот Злоукани – пред Хубо). Ова е воедно видливо преку ставката обврски за долгорочни кредити во билансот на состојба. Инвестициите во тек 2018 година со 30.06.2018 изнесуваат 45.342.754,00 мкд.

- Оперативните расходи во периодот 01.01.2018 – 30.06.2018 година се зголемени за 5% во однос на истиот период 2017 година, во најголем дел како директна причина поради зголемување на набавната вредност на трговски стоки за 9% и останатите расходи на работењето за 20% во насока на подобрување на резултатите и оперативното работење на друштвото, а од друга страна пак намалување на трошоците за сировини и други материјали за 23% и трошоци за вработените за 7%, како резултат на намалување на бројот на вработени а задржувајќи го нивото на просечна плата и квалитет.
- Финансиските расходи за камати се намалени за 96% во 2018 во однос на истиот период 2017 година, и покрај намалување на каматните стапки за комерцијалните кредити, зголемувањето е евидентно и планирано поради бројните инвестициони активности за кои дадовме подетално објаснување.
- Финансиските приходи – дивиденди се намалени за 32% поради намалениот износ на распределба на добивките од субјектите во кои учествува Аутомакедонија АД преку вложување на удели во поврзани субјекти.
- Согласно погоре наведеното, нето добивката пред оданочување (како референтна ставка во билансот на успех), е намалена за 30% во 2018 во однос на истиот период 2017 година.

БИЛАНС НА СОСТОЈБА

- АУТОМАКЕДОНИЈА АД Скопје во 2018 година оствари зголемување на вкупната актива и пасива од 10% во однос на 2017 година.
- Генерално најголемо зголемување поради инвестициските активности има остварено во Материјалните средства во 2018 од 31%, зголемување на вредноста на постројки и опрема за 33% и зголемување на вредноста на недвижности за 10%. Зголемување на Тековните средства од 3% во најголем дел поради зголемување на залихите за 5% и побарувања од купувачи за 6%.

- Вкупните обврски се зголемени за 28% во најголем дел поради зголемување на долгорочните обврски за кредити за 35% поради повлечените долгорочни инвестициски проекти преку изворите на финансирање , односно долгорочни банкарски кредити (Три инвестициони големи активности беа одобрени за реализирање 2017 и 2018 година: 1. - Изградба на сервисен центар за стопански возила во Стаклара, 2. - Реконструкција на деловната зграда на Аутомакедонија АД во Центар, 3. – Изградба на деловен сервисно изложбен административен центар во населбата Злокуќани , пред Хубо , сите во вкупна вредност од околу 1.250.000,00 еур, кои се финансирани преку инвестициони долгорочни кредити. Истото може да се види и преку параметрите на презентираниот паричен тек во состав на овој извештај.
- Вкупниот капитал и резерви се зголемени за 1% во 2018 година во однос на 2017 година на име зголемени резерви и акумулирана добивка.
- Долгорочните кредити (во целосен дел наменски за превземените инвестициони активности во 2018 година) преку ануитетните обврски, краткорочните кредити и обврските спрема добавувачи навремено се сервисираа и воедно се води соодветна политика за контрола и редовна анализа во однос на наплата на побарувањата и контрола на ликвидноста на компанијата. Немаме случаи на покренати тужби по основ на неподмирување на обврски од трети лица или пак било какви останати спорови и воедно немало правна реперкусија или блокада.
- Воедно друштвото Аутомакедонија АД Скопје има доминантно учество во капиталот на повеќе друштва во земјата и во странство кои се презентирани во овој извештај. Нема нови вложувања во 2018 година.
- Исполнувањето на планот е контролиран преку кварталните и семестралните менаџерски колегиуми за утврдување на динамиката и насоката за понатамошни активности. Во однос на приходната страна планот за Н1 2018 година е исполнет со 83%.
- Одлука за распределба на дивидендата за 2017 година во 2018 година согласно дивиденден календар е донесена на Собрание на Акционери на ден 29.06.2018 година во вкупен износ од 5.500.000,00 мкд и истата ќе биде реализирана / исплатена до 30.09.2018 година.

ПРИЛОГ : ФИНАНСИСКИ ИЗВЕШТАИ – ПОЕДИНЕЧНИ , НЕРЕВИДИРАНИ – ЗА АУТОМАКЕДОНИЈА АД СКОПЈЕ

- БИЛАНС НА СОСТОЈБА
- БИЛАНС НА УСПЕХ
- ИЗВЕШТАЈ ЗА ПАРИЧНИОТ ТЕК
- ИЗВЕШТАЈ ЗА ПРОМЕНИТЕ ВО КАПИТАЛОТ

Со почит,

Аутомакедонија АД Скопје
Христина Ружиновска
Директор на финансии

